



চীনৰ জিয়ামেনত ব্ৰিক্ছ বাণিজ্য পৰিষদৰ সৈতে আলোচনামূলক সভাত প্ৰধানমন্ত্ৰী শ্ৰী নৰেন্দ্ৰ মোদীৰ বিবৃতি (৪ ছেপ্তেম্বৰ, ২০১৭)

Posted On: 04 SEP 2017 4:47PM by PIB Guwahati

মাননীয় নেতৃবৃন্দ,

নিউ ডেভেলপমেণ্ট বেংকৰ অধ্যক্ষ,

ব্ৰিক্ছ বাণিজ্য পৰিষদৰ সদস্যবৃন্দ,

ব্ৰিক্ছ বাণিজ্য পৰিষদৰ সৈতে এই আলোচনামূলক বৈঠকত মিলিত হোৱাৰ সুযোগ পাই মই অতিশয় আনন্দিত হৈছোঁ। বাণিজ্য পৰিষদৰ জৰিয়তে আপোনালোকৰ প্ৰচেষ্টাত ব্ৰিক্ছ অংশীদাৰিত্বৰ চিত্ৰা-ভাৱনাক এক ব্যৱহাৰিক ৰূপ দিয়াৰ ক্ষেত্ৰত বিশেষ গুৰুত্বপূৰ্ণ ভূমিকা পালন কৰিছে। যি অংশীদাৰিত্বৰ সম্পৰ্ক আপোনালোকে গঢ়ি তুলিছে আৰু যি নেটৱৰ্ক আপোনালোকে আৰম্ভ কৰিছে, সেয়া ব্ৰিক্ছ সদস্য ৰাষ্ট্ৰৰ প্ৰত্যেকৰে অৰ্থনৈতিক বিকাশৰ প্ৰচেষ্টাত বিশেষভাবে শক্তি যোগাইছে। যোৱা বছৰ গোৱাত অনুষ্ঠিত এই বৈঠকত এনডিবি আৰু ব্ৰিক্ছ বাণিজ্য পৰিষদৰ মাজত ঘনিষ্ঠ সহযোগিতা বৃদ্ধিৰ এক প্ৰস্তাৱ উত্থাপন কৰা হৈছিল। মই এই কথা জানিব পাৰি আনন্দিত হৈছোঁ যে এনডিবিৰ সৈতে আপোনালোকে এক বিশেষ বুজাবুজি চুক্তি স্বাক্ষৰ কৰিবলৈ আগবাঢ়িছে।

মাননীয় নেতৃবৃন্দ আৰু বন্ধুসকল,

ভাৰত বৰ্তমান বিশ্বৰ আটাইতকৈ উদাৰ অৰ্থনীতিৰ দেশসমূহৰ অন্যতম হিচাপে দ্ৰুত পৰিৱৰ্তনৰ প্ৰচেষ্টাৰ মাজেৰে আত্মপ্ৰকাশ কৰিবলৈ অগ্ৰসৰ হৈছে। ভাৰতত প্ৰত্যক্ষ বিদেশী বিনিয়োগৰ মাত্ৰা ৪০ শতাংশলৈ উন্নীত হৈছে, যি ইতিহাসৰ ভিতৰতে সৰ্বোচ্চ। বাণিজ্যিক কাম-কাজ সহজ কৰি তোলাৰ লক্ষ্যৰে বিশ্ব বেংকৰ সূচকাতক ভাৰত ক্ৰমে উন্নীত হৈছে। একেদৰে, আন্তঃৰাষ্ট্ৰীয় প্ৰতিযোগিতাৰ সূচক অনুযায়ী ভাৰতে ইতিমধ্যে ৩২টা স্থান অতিক্ৰম কৰিছে। চলিত বৰ্ষৰ জুলাই মাহত শুভাৰম্ভ হোৱা সামগ্ৰী আৰু সেৱা কৰ সবুজালৰ ভিতৰতে ভাৰতৰ অৰ্থনীতিৰ এক বৃহত্তম সংস্কাৰমূলক প্ৰচেষ্টা। এনে প্ৰচেষ্টাৰ জৰিয়তে ১৩০ কোটি জনসাধাৰণৰ বাবে এক অভিন্ন বজাৰ ব্যৱস্থা গঢ়ি তোলা সম্ভৱ হৈছে। ডিজিটেল ভাৰত, ষ্টেণ্ড আপ ইণ্ডিয়া আৰু মেক ইন ইণ্ডিয়াৰ দৰে কাৰ্যসূচীসমূহে দেশৰ অৰ্থনৈতিক দৃশ্যপটত ক্ৰমান্বয়ে পৰিৱৰ্তন আনিছে। জ্ঞান আৰু দক্ষতা নিৰ্ভৰ প্ৰযুক্তিৰে চালিত এক সমাজ ব্যৱস্থা গঢ়ি তোলাৰ কামত ই ভাৰতক বিভিন্ন ধৰণে সহায় কৰিছে।

মাননীয় নেতৃবৃন্দ আৰু বন্ধুসকল,

মই জানিবলৈ পাই সুখী যে বাণিজ্য আৰু বিনিয়োগ সংক্ৰান্তীয় সুযোগ-সুবিধা, দক্ষতা বিকাশ, আন্তঃগাঁথনি উন্নয়ন, ক্ষুদ্ৰ আৰু মজলীয়া উদ্যোগৰ উন্নয়ন প্ৰচেষ্টা আৰু ই-বাণিজ্য আৰু ডিজিটেল অৰ্থনীতিৰ প্ৰসাৰৰ দৰে ক্ষেত্ৰসমূহক ব্ৰিক্ছ বাণিজ্য পৰিষদত বিশেষ অগ্ৰাধিকাৰ প্ৰদান কৰিছে। আপোনালোকৰ বক্তব্য আৰু আলোচনাৰ পৰা কাৰ্যকৰী কৰিব পৰা বহু পৰামৰ্শ মই লাভ কৰিছোঁ। এটা ব্ৰিক্ছ ৰেটিং এজেন্সি গঠন, শক্তি ক্ষেত্ৰত সহযোগিতা, সেউজ অৰ্থনীতি আৰু ডিজিটেল অৰ্থনীতি প্ৰতিষ্ঠাৰ ক্ষেত্ৰত আপোনালোকৰ প্ৰচেষ্টা উল্লেখযোগ্য। আপোনালোকৰ এই প্ৰচেষ্টাত সকলো সদস্য ৰাষ্ট্ৰৰ ফালৰ পৰা আপোনালোকে যে পূৰ্ণ সমৰ্থন লাভ কৰিব এই কথা ঘোষণা কৰি মই মোৰ বক্তব্য শেষ কৰিব বিচাৰিছোঁ। বাণিজ্য আৰু বিনিয়োগৰ ক্ষেত্ৰত আমাৰ সাধাৰণ লক্ষ্য পূৰণত ব্ৰিক্ছ বাণিজ্য পৰিষদৰ সমৰ্থন আৰু সহযোগিতা আমাৰ বাবে অতি গুৰুত্বপূৰ্ণ বিষয়।

ধন্যবাদ।

AKT/SH/DB

(Release ID: 1503957) Visitor Counter : 1

